




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-351/8
17-05-2022 г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК) на 67-мата седница одржана на ден 13.05.2022 година ја донесе следната

Одлука

Постапката по предметот број 12-351/1 од 21.01.2021 година, оформен по доставена пријава против -----, професор во СОУ -----, СЕ ЗАПИРА.

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што постапил и преземал мерки надлежен орган.

Предметот со број 12-351/1 од 21.01.2021 да се затвори и да се архивира.

Одлуката во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 21.01.2021 година, поднесена е пријава против -----, професор во СОУ ----- и оформен е предмет број 12-351/1 од 21.01.2021 година.

Во пријавата се наведува дека покрај редовната работа во училиштето веќе две години држела и дополнителни часови по хемија во приватното училиште -----, а претходно и во приватното училиште ----- на истите ученици на кои им предава и ги оценува и во државното училиште. Се наведува дека професорката се служи со методата на оценување со ниски оценки, недоволна достапност на дополнителни материјали кои таа ги бара при испрашувањето и тестирањето, оквалификување на одговорите од утврдениот учебник како неточни, создавајќи чувство на инфериорност и несигурност кај учениците, креирајќи предмет „претежок“ за разбирање, принудувајќи ги учениците да си ја „куапт“ својата подобра оценка со посетување на дополнителни часови во приватното училиште каде таа држи часови. Во продолжение, наведено е дека професорката го користи своето работно место како инструмент за остварување на личен финансиски интерес на штета на учениците и на образовниот процес.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Заради целосно утврдување на фактичката состојба по отворениот предмет Државната комисија писмено се обрати до СОУ ----- и до училишниот одбор на училиштето со барање да се произнесат за наводите од пријавата, а истовремено се обрати и до Државниот просветен инспекторат со барање да изврши вонреден инспекциски надзор во однос на наводите од пријавата, особено во однос на правниот основ по кој е ангажирана посочената професорка, и со прилог записник да ја извести Државната комисија за констатираната состојба и евентуално преземените мерки и активности.

Во законски предвидениот рок е добиен одговор по сите барања, при што од истите се констатира следната фактичка состојба во однос на наводите од пријавата:

- Пред добивањето на барањето од Државната комисија, Државниот просветен инспекторат со записник од 26.01.2021 година, составен од ДПИ -----, констатирал неправилности при работењето на посочениот наставник. Надзорот бил извршен по претходна поднесена претставка од страна на родител на ученик кој учи во училиштето, а директорот на истото постапил по насоките на ДПИ во наведениот рок од 15 дена. По барање на Државната комисија извршен е увид во училиштето на 05.07.2021 година. Од увидот во дневниците на паралелките во кои предава наставникот ДПИ констатира дека е воочлив фактот дека само по предметот хемија еден значителен дел од одличните ученици кои по сите предмети имаат одличен 5, само хемија имаат мн.добр 4, односно станува збор за 20 ученици од 7 паралелки во кои предава наставникот;

- На 26.01.2021 година, ДПИ ----- има извршено вонреден инспекциски надзор и составено записник, во кој врз основа на член 19 став 2 од Законот за наставници и стручни соработници („Службен весник на РСМ“, бр. 161/19) ДПИ покренал иницијатива за преиспитување на работата на наставникот;

- Училишниот одбор на ден 02.02.2021 година, со записник, на својот состанок разговарале дека согласно етичкиот кодекс на наставниците тие не смеат да прибавуваат никаква корист од учениците, а од страна на директорот наставничката била повеќе пати опомената, но не отстапувала од својот начин на испрашување и предавање и држење приватни часови. Со записник од 09.02.2021 година, од седница на училишниот одбор, директорот изјавил дека од едукативниот центар ----- добиле усмен одговор дека околу 70 ученици посетуваат приватни часови по хемија. Директорот додал дека наставничката до сега нема побарано согласност за да може да работи кај друг работодавач на неполно работно време до 10 работни часа, односно за работните задачи за кои наставничката била ангажирана од -----. Врз основа на одлука на училишниот одбор, директорот на училиштето со укажување од 10.02.2021 година ѝ укажал на наставничката да не продолжи со држење на приватни часови на ученици на кои држи редовна настава во училиштето;

- На ден 17.02.2021 година, наставничката поднела приговор до училишниот одбор, со повикување на одредби од Законот за работните односи дека секој има право да работи дополнително. Приговорот е разгледан од страна на училишниот одбор на 24.02.2021 година и истиот е одбиен со образложение дека при вршење дополнителна работа треба да се почитува член 121 од ЗРО, етичкиот кодекс и кодексот на однесување на наставниците и стручните соработници во училиштето каде во делот на обврските на наставниците е утврдено

дека наставникот својата работа во образовната дејност да не ја злоупотребува за лична корист, при што може да биде доведена во прашање неговата автономност, професионалност, кредитабилитет и достоинство;

- При вршењето на инспекцискиот надзор по барање на Државната комисија, присутните изјавиле дека наставничката веќе не предава на своите ученици во едукативниот центар -----. ДПИ земајќи ги предвид сите околности и факти, а со цел разрешување на случајот, согласно член 8 став 1, член 28 став 3 и 4 од Закон за просветна инспекција му наредува на директорот на училиштето да изврши распоредување на посочениот наставник во други паралелки, изземајќи ги посочените паралелки, а распоредувањето да се примени од септември, односно од учебната 2021/22 година.

Имајќи го предвид погоре наведеното, ДКСК оцени дека постапил и преземал мерки надлежен орган поради што нема елементи за натамошно постапување и одлучи како во диспозитивот на оваа одлука.

Изработил: Б.К.Ш.
Одобрил: Г.Т.

